



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

គណៈកម្មការផ្តល់ភាពស្របច្បាប់ដល់ពលករកម្ពុជា

ដែលកំពុងស្នាក់នៅ និងធ្វើការនៅប្រទេសថៃ

លេខ:.....០៣១/.....គ.ជ.ថ/ស.ជ.ណ

Handwritten signature

សេចក្តីជូនដំណឹង

ស្តីពីនីតិវិធីនៃការបញ្ជាក់អត្តសញ្ញាណ

ជូនពលករកម្ពុជាដែលកំពុងស្នាក់នៅ និងធ្វើការនៅប្រទេសថៃ

គណៈកម្មការផ្តល់ភាពស្របច្បាប់ដល់ពលករកម្ពុជាដែលកំពុងស្នាក់នៅ និងធ្វើការនៅប្រទេសថៃ សូមជម្រាបដល់សាធារណជន ជាពិសេសបងប្អូនពលករកម្ពុជាដែលកំពុងស្នាក់នៅ និងធ្វើការនៅប្រទេសថៃទាំងអស់បានជ្រាបថា គណៈកម្មការផ្តល់ភាពស្របច្បាប់ដល់ពលករកម្ពុជាដែលកំពុងស្នាក់នៅ និងធ្វើការនៅប្រទេសថៃ នឹងបើកយុទ្ធនាការបញ្ជាក់អត្តសញ្ញាណជូនបងប្អូនពលករកម្ពុជាដើម្បីទទួលបានលិខិតធ្វើដំណើរពលករកម្ពុជាធ្វើការនៅបរទេស (TD) និងប័ណ្ណពលករកម្ពុជាទៅធ្វើការនៅបរទេស (OCWC) ដែលមានព័ត៌មានដូចខាងក្រោម៖

I. ទីកន្លែង ថ្ងៃម៉ោងធ្វើការ និងតម្លៃសេវា

១. ទីកន្លែង ៖

- ទីក្រុងបាងកក ៖ អាសយដ្ឋាន អ៊ីមផេរៀល វិល ឡាតប្រាវ (Imperial World Ladphrao) ជាន់ទី៤, លេខ២៥៣៩, ច្រក៨១-៨៣ ផ្លូវឡាតប្រាវ, សង្កាត់ ចៅយុនស៊ីង, ខណ្ឌ ថុងឡុង, ទីក្រុងបាងកក ១០៣១០
- ខេត្តរ៉ាក់យ៉ង់ , អាសយដ្ឋាន ផ្សារ អូប៉ូម៉ាយ៉ង់ (OTOP MA YONG) -២០១ភូមិ ល, ឃុំ ម៉ាខាមយូ, ស្រុក និយ៉ុផាត់តាណា, ខេត្ត រ៉ាក់យ៉ង់ ២១១៨០
- ខេត្តសុងក្លា ៖ អាសយដ្ឋាន ផ្សារ ហុកទៀន (Fuk Thian), ៩៩ភូមិ៣, ឃុំ ខ្នងហែរ, ស្រុក ហាត់វៃ, ខេត្ត សុងក្លា

២. ថ្ងៃម៉ោងធ្វើការ ៖ ថ្ងៃច័ន្ទ ដល់ ថ្ងៃសៅរ៍

- បាងកក ៖ ព្រឹកម៉ោង ១០:០០ ដល់ ៦:៣០ ល្ងាច
ពលករត្រូវមកដល់មុនម៉ោង ៥:០០ ល្ងាច
- ខេត្តរ៉ាក់យ៉ង់ ៖ ព្រឹកម៉ោង ៨:៣០ ដល់ ៥:០០ល្ងាច
ពលករត្រូវមកដល់មុនម៉ោង ៣:៣០ ល្ងាច
- ខេត្តសុងក្លា ៖ ព្រឹកម៉ោង ៨:៣០ ដល់ ៥:០០ ល្ងាច
ពលករត្រូវមកដល់មុនម៉ោង ៣:៣០ ល្ងាច

Handwritten signature

៣.តម្លៃសេវាផ្លូវការក្នុងការធ្វើ និងបើកផ្តល់សំណុំឯកសារក្នុងថ្ងៃតែមួយដែលភាគីថែ និងកម្ពុជាបាន
ឯកភាពគ្នាគឺ ២ ៣៥០ (ពីរពាន់បីរយហាសិប) បាត។

II. ឯកសារតម្រូវសម្រាប់ពលករកម្ពុជាស្នើសុំធ្វើលិខិតធ្វើដំណើរ និងប័ណ្ណពលករកម្ពុជាទៅធ្វើការនៅបរទេស

១. អត្តសញ្ញាណប័ណ្ណសញ្ជាតិខ្មែរ ឬសំបុត្រកំណើត ច្បាប់ដើម និងច្បាប់ថតចម្លងចំនួន២ច្បាប់
២. ប័ណ្ណមិនមែនសញ្ជាតិថៃ (ប័ណ្ណស៊ីជម្ពូ) ឬលិខិតបញ្ជាក់ទំនាក់ទំនងរវាងនិយោជក និងពលករ
ដែលចេញដោយក្រសួងការងារថៃ ឬមន្ទីរការងារថៃច្បាប់ដើម និងច្បាប់ថតចម្លងចំនួន២ច្បាប់
៣. ប័ណ្ណអនុញ្ញាតការងារផ្នែកនេសាទ (សម្រាប់ពលករផ្នែកនេសាទ)
៤. ឈ្មោះ អាសយដ្ឋាន និងលេខទូរស័ព្ទរបស់និយោជក
៥. ពលករត្រូវមកដោយផ្ទាល់ និងថតរូបដោយផ្ទាល់

III. អ្នកក្នុងបន្ទុករបស់ពលករអាយុក្រោម ១៥ឆ្នាំមិនយកកម្រៃសេវា

១. ត្រូវនាំកូន ឬអ្នកក្នុងបន្ទុកមកដោយផ្ទាល់ និងថតរូបដោយផ្ទាល់
២. សំបុត្រកំណើតកូន ឬសំបុត្រពេទ្យ

អត្រាប្រមូលបានជម្រាបជូនខាងលើ សូមសាធារណជន ជាពិសេសបងប្អូនពលករកម្ពុជាអនុវត្តទៅតាម
ខ្លឹមសារនៃសេចក្តីជូនដំណឹងនេះ។ *andy*

ធ្វើនៅរាជធានីភ្នំពេញ ថ្ងៃទី ២៧ ខែ កញ្ញា ឆ្នាំ ២០១៧
ជូនដំណឹងដល់ប្រធានគណៈកម្មការ



អ៊ិត សំហេង